

కల

—మరువాద తాజేశ్వరరావు

పరిగెడుతున్నాను ... వేగంగా పరిగెడుతున్నాను. ఎవరో తరుముతున్నారు. భయం కొద్దీ పరిగెడుతున్నాను. మరి వేగంగా కాదు వేగంగా పరిగెడుతున్నాను...మరి వేగంగా పరిగెడితే నామెడలో ఉచ్చు విగుసుకుంటుంది...

నా మెడలో ఉచ్చువేపి తాళ్ళు తన చేతిలో పట్టుకుని తరుముతున్నాడు వాడు...నేను పరిగెట్టడంలేదు వాడు నా చేత పరిగెట్టిస్తున్నాడు... వాడంటే, 'నాకే తెలియని' భయం...వాడు భయంకరంగాలేదు... వాడంటే భయపడమని ఎవరో చెప్తున్నారు...గాలి గుస గుసలాడుతూ చెప్తోంది...కనిపించని స్వకాతేవో విప్పిస్తున్నాయి. దేవుళ్ళూ, దెయ్యాలూ, పూజార్లూ, భూతాలూ... కనిపించేవి, కనిపించనివి...అన్నీ, అందరూ చెప్తున్నారు.— వాడంటే భయపడమని !

నేనే కాదు, నాలాంటివాళ్ళు కోట్లమంది వ్యక్తులు...అందరి మెడల్లోనూ ఉచ్చులు...ఉచ్చుల తాళ్ళు వాడిచేతిలో...మేం పరిగెడుతుంటే దుమ్మురేగుతోంది. మా కాళ్ళకింద తేచిన దుమ్ము మా కళ్ళలోనే పడుతోంది. ఒకరి నొకరు తొక్కుకుంటూ, తోసుకుంటూ, కొట్టుకుంటూ, కోపగించుకుంటూ— పడుతూ, లేస్తూ పరిగెడుతున్నాం. మరి వేగంగా 'పాపిపోయిన' వాళ్ళు మెడ విగుసుకుపోయి చచ్చిపోతున్నారు...వాళ్ళు 'అత్త మాక్క' చేసుకున్నారని గాలి మమ్మల్ని నమ్మిస్తోంది.

రోగాల్లోంచి, రొచ్చుల్లోంచి పరిగెడుతున్నాం, ఆకలిగా, నీరసంగా పరిగెడుతున్నాం. దావుకి భయపడుతూ, చస్తూ పరిగెడుతున్నాం చతిలో ఎండలో, వానలో పరిగెడుతున్నాం. బురదలోనూ, మట్టిలోనూ పరిగెడుతున్నాం. రాళ్ళపీచా, రప్పలపీచా, యినప కొలుముల్లోంచి, చీకటిగనుల్లోంచి, యంత్రాల కొరల మీదనించీ రక్తాలు కక్కుతూ, చెమటలు కారుస్తూ పరిగెడు

తున్నాం. ఆడవాళ్ళ నగ్గుకరిరాల మీంచి పరిగెడుతున్నాం. వాడు నవ్వింది నట్టల్లా నవ్వుతూ, అడించి నట్టల్లా ఆడతూ కుళ్ళు సంస్కృతిలోంచి పరిగెడుతున్నాం. మాకు వాడిచ్చిన చచ్చు వెధవ తెలివి తేటత్తి చూసుకుని వెకిలిగా నవ్వుతూ, 'నీకన్నా నేనెక్కువ'ని మారో మమ్మల్నే తిట్టుకుంటూ ఆవమానించుకుంటూ పరిగెడుతున్నాం వాడు నూరిపోసిన, 'నీరు'నే దేవతా వస్త్రాలు తొడుక్కుని అతి మర్యాదస్తులుగా పరిగెడుతున్నాం.

మేం పరిగెట్టిన చోట్లా బంగారం మొలుస్తోంది. సంపదలు పెరుగుతున్నాయి. సుఖం పూస్తోంది. అనేవి మావి కానట్లు పరిగెడుతున్నాం... అనేవి మావి కాకుండా పరిగెట్టిస్తున్నాడు వాడు... అవన్నీ వాడు నొట్లుకుంటున్నాడు. అవి నొట్లుకుని, బలం పెంచుకుని మమ్మల్ని అదిలిస్తున్నాడు. పాత ఉచ్చుల స్థానంలో కనిపించి కనిపించని నైలాన్ ఉచ్చులు పన్నుతున్నాడు...

'యిది అన్యాయం' అంటూ వెనక్కి తిరిగిన వాళ్ళమీద తుపాకలు పేలుతున్నాయి వాళ్ళని కత్తులు నరికేస్తున్నాయి. ఏడుస్తూ, అరుస్తూ పరిగెడుతున్నాం అరిచిన వాళ్ళమీద లాఠీలు విరుగుతున్నాయి. ఒకర్నొకరు తోసుకుంటూ, రాసుకుంటూ, ఒగుడుస్తూ, పరిగెడుతున్నాం. ఆక్కడా, అక్కడా ఎదిరిందిన వాళ్ళ చావులు మాస్తూ పరిగెడుతున్నాం.

గాలిలో ఏదో మాడ్చు వినిపిస్తోంది తయం మారిపోసే గాలిలో ఆప్పుడప్పుడు దైర్యం వినిపిస్తోంది. పరిగెట్టే వాళ్ళలో అక్కడక్కడ తెగింపు కనిపిస్తోంది నా పక్కనే పరిగెడుతున్న యువకుడు ఉండుంది, చివ్వున వంగి సర్రున తేదేడు అతనిచేతిలో నల్లగా ఏదో మెరుస్తోంది. అది కంక్కరాయో, గాజు ముక్కో, మరేదో వస్తువు... మెడ మీది ఉచ్చుని ఒకవేటితో తెప్పకున్నాడు. వెనక్కి తిరిగి బలం కొద్దీ విసిరేడు దాన్ని... మమ్మల్ని తరుముతున్నవాడు జాదగా అరిచేడు, వాడి రక్తం చులి చూసిన గాలి స్వాతంత్ర గీతాలు పాడింది... వాని తుపాకీ దెబ్బకి యువకుడు నేల కూలేడు... గాలి కోపంగా వీచింది... గాలి తయంగా వీస్తోంది... గాలి దైర్యంగా వీస్తోంది... గాలి కోపంగా వీస్తోంది... కొందరు ఉచ్చులు తెగ నరుక్కుంటున్నాడు. తాళ్ళు తప్పలూ విసురుతున్నాడు... మమ్మల్ని తరుముతున్న వాడి రక్తం ఎంతో కొంత చిందిస్తున్నారు. వాడి తుపాకీ దెబ్బకి కూలిపోతున్నారు ... కొందరు వాడి తుపాకీ దెబ్బకి అందకుండా వాడితో పోట్లాడుతున్నారు... యివన్ని గాలి మాకు

చెప్తోంది... గాలి మాకు దైర్యాన్నిస్తోంది... గాలి విప్లవ గీతాలు పాడుతోంది... గాలి విప్లవ సిద్ధాంతాలు చెప్తోంది... గాలిని బందిస్తానటాడు వాడు... పిచ్చెత్తి నట్టు గెంతు తున్నాడు వాడు ఉచ్చులు బిగిస్తున్నాడు... గాలిని తయం వీర మని కోరుతున్నాడు... బెదిరిస్తున్నాడు... లంచాలు చూపెడుతున్నాడు... తుపా కుల్లో మందు దట్టిస్తున్నాడు వాడు... కాని, మాకూ తెలుస్తోంది...

వెనకాల వాడు కూలి పోతాడు వాడు పరిగెట్టించినట్టల్లా పరిగెట్టడం మాని, ఉచ్చులు తెంపుమని, ఆందరం కలిసికట్టుగా, ఆందరం ఒకటిగా... తలో రాయి రప్పా విసిరితే వాడు ఆమాంతుం కూలిపోతాడు మాకు స్వేచ్ఛ లభిస్తుంది... ప్రాణాలకి తెగించి పోరాడుతున్న వాళ్ళని చూస్తున్న కొద్ది మాకూ నమ్మకం కలుగుతోంది!!

వ్యక్తులకే కాదు, సమాజానికూడా కలలోస్తాయి. కలలు కల్పనలు కావు. వాస్తవమే, నిద్రలో- 'కల'గా దూపుతీసుకుంటుంది?... కల ఆగిపోయిస్తా వాస్తవం ఆగదు...

అమ్మకానికి సిద్ధంగా వున్నవి

విరసం ప్రచురణలు :

1. కిరణాలు (అమరవీరుల సంస్మరణ గేయాలు) — రూ. 1-00
2. తెలంగాణ పోరాట పాటలు 2వ భాగం — రూ. 4-00

ఝంఝు ప్రచురణలు :

1. జైలుకోకిల (మీసా నిర్బంధకాలం గేయాలు) — కె. వి. రమణారెడ్డి — రూ. 8-00

వెలువడనున్నది :

స్వజన ప్రచురణ :

1. ఉప్పెన-2వ భాగం-(నవల) చౌ-లిపో అనువాదం-నళిని

ప్రతులకు : స్వజన, హన్మకొండ, వరంగల్-506 001.